

# Herkaýan gitdi

Category: Goşgular, Kitapcy  
написано kitapcy | 26 январа, 2025  
Herkaýan gitdi HERKAÝAN GITDI



Üstümüzden düşdi duşman ýygyny,  
Bugdaýy otaryp herkaýan gitdi.  
Pul diýip her tarap sylar bygyny,  
Bäş yüz tylla alyp betgüman gitdi.  
On ak öýli aldy, onusam Rüstem,  
Olar ne Rüstemdir, bir-birden üstem.  
Agalar, şu derde beýhudam, sustam,  
Sust eýlemäň, jeset gitdi, jan gitdi.

Owwal ýat eýleýip Hakyň adyny,  
Özi bersin her kimsäniň dadyny.  
Beýan etsem onusynyň adyny,  
Owwal baş oglandan nam-nyşan gitdi.

Alyhan beg ganyň läşini seren,  
Pirmämmet kethuda märeke gören,  
Ymamberdi aga maslahat beren,

Akylly, kemally, horadan gitdi.

Ysmaýyl işandyr derýa göwheri,  
Seýit özem, seýitleriň serweri,  
Orazmämet dagyň şiri, aždary,  
Gözlerinden ýaş yerine gan gitdi.

Kethuda ogludy ol Rejeppuly,  
Ummatnazar – atasynyň bilbili,  
Garaoglan neresse bakjanyň güli,  
Boýnun burup, zary-perişan gitdi.

Dosmämet diýer nowhany baglap,  
Gardaşyn ugradyp, jigerin daglap,  
Il-uluslar tamam zary-zar aglap,  
Il gerekli sütün Mämiş han gitdi.

DOSMÄMMET Goşgular